

Арх. знак _____
Рок на чување _____ 20 _____ год. _____ тлис.



РЕПУБЛИКА СЕВЕРНА МАКЕДОНИЈА - REPUBLIKA E MAQEDONISE SE VERIUT
МИНИСТЕРСТВО ЗА ТРАНСПОРТ И ВРСКИ
MINISTRIA E TRANSPORTIT DHE LICHJEVE
ДРЖАВЕН ИНСПЕКТОРАТ ЗА ГРАДЕЖНИШТВО И УРБАНИЗАМ
INSPEKTORATI SHITETOROR PER NDERTIMTARI DHE URBANIZEM
СКОПЈЕ - SHKUP

Примено: Pranuar me:	06.07.2023		
Org. Edim. Nj. org	Број: Nr	Триглат: Shtojce	Бр. листи: Vlera
	12	521/1	

Влада на Република Северна Македонија
Qeveria e Republikës së Maqedonisë së Veriut
Скопје/Shkup, 24 јануари 2023 година/viti
Бр./Nr.: 41-583/3

До
Кабинет на заменикот на претседателот на Владата на Република Северна Македонија, задолжен за политики за добро владеење Скопје

ИЗВАДОК

од Нацрт-записеникот од Сто дваесет и првата седница на Владата на Република Северна Македонија, одржана на 24 јануари 2023 година

ТОЧКА 34: Информација за подобрување на транспарентноста и отчетноста на институциите од јавниот сектор преку објавување на задолжителните информации согласно Законот за слободен пристап до информации од јавен карактер на веб-локациите на институциите, како и објавување на најчесто побарувани информации систематизирани по области

Владата ја разгледа Информацијата за подобрување на транспарентноста и отчетноста на институциите од јавниот сектор преку објавување на задолжителните информации согласно Законот за слободен пристап до информации од јавен карактер на веб-локациите на институциите, како и објавување на најчесто побарувани информации систематизирани по области и ја усвои со следните заклучоци:

1. Се задолжуваат министерствата, органите во состав на министерствата, самостојните органи на државната управа, самостојните државни органи кои одговараат пред Владата на Република Северна Македонија, јавните претпријатија основани од страна на Владата на Република Северна Македонија, акционерските друштва во државна сопственост и им се укажува и на другите иматели на информации во рок од 30 (триесет) дена од усвојување на оваа информација да ги објават задолжителните информации од член 10 од Законот за слободен пристап до информации од јавен карактер кои досега ги немаат објавено, а објавените информации редовно да ги ажурираат на месечно ниво.

2. Се препорачува на сите иматели на информации опфатени во Заклучокот број 1, на своите веб-локации да ги објават анонимизирани барањата за пристап до информации од јавен карактер, заедно со одговорите кои веќе ги доставиле до барателот со цел да можат да бидат повторно употребувани од други физички и правни лица без повторно поднесување на барање со иста содржина и тоа:

- за период од 1.1.2022 година до 31.12.2022 година, да ги објават до 28.2.2023 година;
- за период од 1.1.2021 година до 31.12.2021 година, да ги објават до 31.5.2023 година;
- за период од 1.1.2020 година до 31.12.2020 година, да ги објават до 31.7.2023 година.

3. Се задолжуваат сите иматели на информации опфатени во Заклучокот број 1, најдоцна во рок од шест месеци од усвојувањето на оваа информација да постават банер со наслов „Информации од јавен карактер“ на видливо место на нивните веб - локации и истиот да води до информациите од јавен карактер, како и барањата и одговорите по барањата.

4. Се задолжуваат сите иматели на информации опфатени во Заклучокот број 1, најдоцна во рок од шест месеци од усвојувањето на оваа информација согласно член 10 став 1 алинеја 22 „други информации кои произлегуваат од надлежноста и работата на имателот на информацијата“ од Законот за слободен пристап до информации од јавен карактер, да ги објават систематизирано по области, како што е наведено во Упатството за подобрување на транспарентноста на институциите од јавен сектор приложено кон оваа информација.

5. Им се препорачува на единиците на локалната самоуправа, јавните претпријатија основани од општините, односно Град Скопје и општините во Град Скопје и на останатите институции кои се под надлежност на општините, како и на останатите иматели на информации од јавен карактер да ја следат мерката за подобрување на транспарентноста и отчетноста, со тоа што и тие ќе постапат по заклучоците број 1, 2, 3 и 4 од оваа информација.

6. Се препорачува на Агенцијата за заштита на правото на слободен пристап до информации од јавен карактер до Кабинетот на заменик на претседателот на Владата, задолжен за политики на добро владеење, на секои шест месеци да доставува податоци за реализација на заклучоците бр.1, 2, 3, 4 и 5 од оваа информација.

7. Се препорачува на Агенцијата за заштита на правото на слободен пристап до информации од јавен карактер во рок од пет дена од усвојување на оваа информација да го објави Упатството за подобрување на транспарентноста на институциите од јавниот сектор на својата веб-страница, а линкот за пристап до Упатството да го сподели со имателите на информации преку својата база на контакти на службени лица за слободен пристап на информации од јавен карактер.

м-р Методија Димитровски
генерален секретар на Владата
на Република Северна Македонија

Подготвил: самостоен референт
Проверил: раководител на одделение
Контролирал: раководител на одделени
помошник раководител на сектор
Согласен: помошник раководител на сектор
државен советник
раководител на сектор

Доставено до:
- сите државни институции
- ЗЕЛС

Прашалник:

1. Дали на веб страната ги имате објавено задолжителните информации од член 10 од Законот за слободен пристап до информациите од јавен карактер?

- ДА**
 НЕ

ЛИНК (ако одговорот е ДА внесете го линкот)

2. Дали објавените информации редовно ги ажурирате на месечно ниво?

- ДА**
 НЕ

3. Дали на веб страната ги имате објавено анонимизирано барањата за пристап до информации од јавен карактер за 2020, 2021, 2022 и 2023 година, заедно со одговорите кои веќе сте ги доставиле до барателот со цел да можат да бидат повторно употребувани од други физички и правни лица без повторно поднесување на барање со иста содржина и тоа:

- ДА**
 НЕ

ЛИНК (ако одговорот е ДА внесете го линкот)

4. Дали имате поставено банер со наслов „Информации од јавен карактер“ на видливо место на веб-страната и истиот да води до информациите од јавен карактер (барање и одговор по барањето)?

- ДА**
 НЕ

ЛИНК (ако одговорот е ДА внесете го линкот)

5. Дали ги имате објавено информациите од јавен карактер систематизирано по области, согласно член 10 став 1 точка 22 –“други информации кои произлегуваат од надлежноста и работата на имателот на информацијата” од Законот за слободен пристап до информации од јавен карактер, како што е наведено во Упатството за подобрување на транспарентноста на институциите од јавен сектор?

- ДА**
 НЕ

ЛИНК (ако одговорот е ДА внесете го линкот)